



ఎన్నికల నిర్వహణకు పకడ్బందీ చర్యలు



మాక్ పోలింగ్ అనంతరం ఈవీఎంలను స్టాంప్ రూమ్లో భద్రపరిచిన ఆర్.ఓ.లు, అధికారులు

జూబ్లీహిల్స్, నవంబర్ 24 : జూబ్లీహిల్స్ నియోజకవర్గంలో ఎన్నికలను పకడ్బందీగా నిర్వహించేందుకు చర్యలు తీసుకుంటున్నామని ఎన్నికల రిటర్నింగ్ అధికారి టి.రవి తెలిపారు. శుక్రవారం యూ.సు.ఫ్.గూడ కోట్లవి జయభాస్కరరెడ్డి ఇండోర్ స్టేషన్లో మాక్ పోలింగ్ నిర్వహించారు. జూబ్లీహిల్స్-61 నియోజకవర్గంలో ఎన్నికల నిర్వహణకు 440 బ్యాలెట్ యూనిట్లు, 440 కంట్లో యూనిట్లు, 498 వీవీ ప్యాలెట్లను సిద్ధం చేస్తున్నట్లు చెప్పారు. ఇందులో ర్యాండ్ మేగా 22 యూనిట్లలో వెయ్యి చొప్పున మాక్ ఓటింగ్ నిర్వహించినట్లు పేర్కొన్నారు. వందశాతం ఓటింగ్ నమోదయ్యేందుకు ఓటరు జాబితాలో పేరు నమోదైన ప్రతి ఒక్కరికీ పోలింగ్ స్లీప్ల పంపిణీ చేశామన్నారు. ఎన్నికల విధుల్లో పాల్గొనే పోలీస్, పీఓ, ఏపీఓలకు పోస్టల్ ఓటింగ్తో పాటు వృద్ధులు, దివ్యాంగులకు హోమ్ ఓటింగ్ ప్రక్రియ పూర్తిచేసినట్లు తెలిపారు. కార్యక్రమంలో జూబ్లీహిల్స్ ఎలక్షన్ రిజిస్ట్రేషన్ ఆఫీసర్ సేవా ఎస్.నాథ్, ఏకాఆర్.ఓలు ఏసీపీ రాజ్, ఏఎస్.సిలు బాలరాజ్, కమల్, తానీల్దార్ నయ్యాముద్దీన్ పాల్గొన్నారు.

మాగంటికి మద్దతుగా బస్తీల్లో ప్రచారం



బంజారానగర్లో ప్రచారం చేస్తున్న కృష్ణమోహన్, తదితరులు

ఎర్రగడ్డ, నవంబర్ 24 : బీఆర్ఎస్ అభ్యర్థి, జూబ్లీహిల్స్ ఎమ్మెల్యే మాగంటి గోపినాథ్ ను అధిక మెజారిటీ గెలిపించేందుకు పార్టీ శ్రేణులు ప్రచారాన్ని ముమ్మరం చేశాయి. బోరబండ, ఎర్రగడ్డ డివిజన్లలోని బస్తీల్లో బీఆర్ఎస్ నేతలు, కార్యకర్తలు శుక్రవారం ఇంటింటి ప్రచారం నిర్వహించారు. స్థానికంగా జరిగిన అభివృద్ధి, సంక్షేమ పథకాలను ప్రజలకు వివరించారు. ప్రచారానికి స్థానికుల నుంచి విశేష స్పందన లభించినట్లు నాయకులు తెలిపారు. కారు గుర్తుకు ఓటిసి మాగంటిని గెలిపించాలని వారు ప్రజలను కోరారు. బీఆర్ఎస్ బోరబండ డివిజన్ అధ్యక్షుడు కృష్ణమోహన్, ఇన్చార్జ్ సిరాజ్, రజ్జీ, అహ్మద్, ఫిర్రోజ్, అబ్దుల్ఖయ్యూం, గౌస్, మతిన్, శ్యాం, భారత్ నగర్లో ఖలీల్, అమీర్, ఇర్షాద్ తదితరులు ప్రచారంలో పాల్గొన్నారు. బంజారానగర్లో ముత్యాల, శంకర్ రాజ్ నాయక్, యాదయ్య తదితరులు ప్రచారం చేశారు.

మాగంటిని గెలిపిస్తేనే అభివృద్ధి



తిరుమల అపార్ట్ మెంట్లో కార్పొరేటర్ రాజ్ కుమార్ పట్టే ప్రచారం

జూబ్లీహిల్స్, నవంబర్ 24 : జూబ్లీహిల్స్ నియోజకవర్గాన్ని అభివృద్ధి చేసే సత్తా బీఆర్ఎస్ అభ్యర్థి, ఎమ్మెల్యే మాగంటి గోపినాథ్ కి ఉందని, కారు గుర్తుకే ఓటు వేయాలని జీహెచ్ఎంసీ స్టాండ్ గ్ కమిటీ సభ్యుడు, కార్పొరేటర్ రాజ్ కుమార్ పట్టే ప్రజలను కోరారు. ఎమ్మెల్యే మాగంటి గోపినాథ్ జూబ్లీహిల్స్ ను ఇప్పటికే అన్ని రంగాల్లో అభివృద్ధి చేశారని పేర్కొన్నారు. శుక్రవారం యూ.సు.ఫ్.గూడ డివిజన్ తిరుమల అపార్ట్ మెంట్ లో ఆయన ఎన్నికల ప్రచారం నిర్వహించారు. కార్యక్రమంలో డివిజన్ బీఆర్ఎస్ నాయకులు రత్నకుమారి, బాబి, అపార్ట్ మెంట్ అసోసియేషన్ సభ్యులు అధిక సంఖ్యలో పాల్గొన్నారు.

మైనార్టీల సంక్షేమానికి బీఆర్ఎస్ కృషి

జూబ్లీహిల్స్ బీఆర్ఎస్ అభ్యర్థి, ఎమ్మెల్యే మాగంటి గోపినాథ్

వెంగళరావునగర్, నవంబర్ 24 : బీఆర్ఎస్ ఎన్నికల మ్యానిఫెస్టోలో మైనార్టీల సంక్షేమానికి ప్రాధాన్యత కల్పించినట్లు ఆ పార్టీ జూబ్లీహిల్స్ అభ్యర్థి, ఎమ్మెల్యే మాగంటి గోపినాథ్ తెలిపారు. శుక్రవారం శ్రీనగర్ కాలనీలో ఎన్నికల ప్రచారంలో భాగంగా మసీదు ఈ హుస్సేని వద్ద శుక్రవారం ప్రార్థనలు ముగించుకుని తిరిగి వస్తున్న ముస్లిం మైనార్టీలను ఆయన కలిశారు. మైనార్టీల సంక్షేమానికి తమ ప్రభుత్వం కట్టుబడి ఉందని, మైనార్టీల అభ్యున్నతి, సంక్షేమానికి అవసరమైన నిధులను వెచ్చిస్తున్నామన్నా అన్నారు. నిరుపేద ముస్లిం ఆడబిడ్డల పెండ్లికి షాదీ ముబారక్ కింద రూ.1,00,116లను ప్రభుత్వం అందిస్తున్నదని చెప్పారు. హజ్ యాత్ర చేసే ముస్లింలకు సాయం అందిస్తుందని అన్నారు. మతతత్వ పార్టీలకు, అవకాశవాద పార్టీలకు ప్రజలే బుద్ధి చెబుతారని పేర్కొన్నారు. ముఖ్యమంత్రి కేసీఆర్ ప్రవేశపెట్టిన సంక్షేమ పథకాలను ఆయన వివరించి.. బీఆర్ఎస్ ను మరోసారి గెలి



శ్రీనగర్ కాలనీ, ఎల్లారెడ్డిగూడలో మైనార్టీలను కలిసి ఓటు అభ్యర్థిస్తున్న జూబ్లీహిల్స్ బీఆర్ఎస్ అభ్యర్థి, ఎమ్మెల్యే మాగంటి గోపినాథ్, నాయకులు

పించాలని వారిని కోరారు. కార్యక్రమంలో బీఆర్ఎస్ డివిజన్ అధ్యక్షుడు అప్పూఖాన్, ప్రధాన కార్యదర్శి మధు యాదవ్, సోమాజిగూడ కార్పొరేటర్ వనం సంగీత

యాదవ్ తదితరులు పాల్గొన్నారు.

కబరస్థానకు ప్రభుత్వ స్థలం కేటాయించేందుకు కృషి

కబరస్థాన విస్తరణకు అవసరమైన ప్రభుత్వ స్థలాన్ని కేటాయించేందుకు కృషి చేస్తామని జూబ్లీహిల్స్ బీఆర్ఎస్ అభ్యర్థి, ఎమ్మెల్యే మాగంటి గోపినాథ్ హామీ ఇచ్చారు. శుక్రవారం మసీదుల్లో ప్రార్థనల అనంతరం హబీబ్ షాతి మాసగర్లో ముస్లిం సోదరులతో కలిసి అక్కడి కబరస్థానంలో పర్యటించి సమస్యలను అడిగి తెలుసుకున్నారు. కబరస్థానకు వెనుక ప్రభుత్వ స్థలం ఉందని.. దానిని కేటాయించాలని ముస్లింలు ఆయన దృష్టికి తీసుకొచ్చారు. సానుకూలంగా స్పందించిన ఎమ్మెల్యే ప్రస్తుతం ఎలక్షన్ కోడ్ అమల్లో ఉందని.. తమ ప్రభుత్వం తిరిగి అధికారంలోకి వచ్చిన వెంటనే కబరస్థాన విస్తరణకు కృషి చేస్తామని హామీ ఇచ్చారు. అనంతరం ఎమ్మెల్యే మాగంటిని ముస్లిం సోదరులు ఘనంగా సత్కరించారు. కార్యక్రమంలో బీఆర్ఎస్ నాయకులు, కార్యకర్తలు, స్థానిక ముస్లిం మైనార్టీ నాయకులు పాల్గొన్నారు.

మాగంటిని గెలిపించండి... కార్పొరేటర్ దేదీప్య

నిష్కల్మ నాయకుడు, ప్రజాసేవే పరమావధిగా తీసుకోవాలని జూబ్లీహిల్స్ బీఆర్ఎస్ అభ్యర్థి మాగంటి గోపినాథ్ ను గెలిపించాలని వెంగళరావునగర్ కార్పొరేటర్ దేదీప్య ఓటర్లకు విజ్ఞప్తి చేశారు. శుక్రవారం డివిజన్ లోని బడి మసీదు, చోటి మసీదు ప్రాంతాల్లో శుక్రవారం నమాజ్ ఆచరించి బయటికొస్తున్న ముస్లిం సోదరులను ఆమె కలిసి ఓటు అభ్యర్థించారు. మాగంటిని గెలిపించండి భయపా... అంటూ కోరారు. ఈ సందర్భంగా కార్పొరేటర్ దేదీప్య మాట్లాడుతూ జూబ్లీహిల్స్ బీఆర్ఎస్ అభ్యర్థి మాగంటి గోపినాథ్ ను గెలిపించుకుంటే పేదల సంక్షేమానికి కృషి చేస్తారని పేర్కొన్నారు. కారు గుర్తుకే ఓటిసి గెలిపించాలన్నారు. బీఆర్ఎస్ ఎన్నికల మ్యానిఫెస్టో పత్రాలను ఇంటింటికీ వెళ్లి పంచిపెట్టారు. బీఆర్ఎస్ నాయకులు, కార్యకర్తలు పాల్గొన్నారు.

ప్రజాసమస్యల పరిష్కారమే ధ్యేయం

ఎర్రగడ్డలో మాజీ ఎమ్మెల్యే విష్ణుతో కలిసి ఎమ్మెల్యే మాగంటి గోపినాథ్ ప్రచారం



బీఆర్ఎస్ అభ్యర్థి, ఎమ్మెల్యే మాగంటి గోపినాథ్, మాజీ ఎమ్మెల్యే విష్ణుతో స్వాగతం పలుకుతున్న లక్ష్మీ కాంప్లెక్స్ వాసులు

ఎర్రగడ్డ, నవంబర్ 24 : నియోజకవర్గంలో ప్రజా సమస్యల పరిష్కారమే ధ్యేయంగా పని చేస్తున్నట్లు జూబ్లీ హిల్స్ బీఆర్ఎస్ అభ్యర్థి, ఎమ్మెల్యే మాగంటి గోపినాథ్ తెలిపారు. శుక్రవారం మాజీ ఎమ్మెల్యే విష్ణురెడ్డితో కలిసి ఎర్రగడ్డ డివిజన్ లో ఆయన ప్రచారం చేశారు. లక్ష్మీ కాంప్లెక్స్, వాసవి బృందావనం టౌన్ షిప్ లలో స్థానికులతో ఆత్మీయ సమీక్షలలో పాల్గొని మాట్లాడారు. అన్ని రంగాలకు ప్రాధాన్యత ఇచ్చి బంగారు తెలంగాణగా తీర్చిదిద్దుతున్న సీఎం కేసీఆర్ ఈ ఎన్నికల్లోనూ విజయ దుండుభి మోగించి మళ్లీ సీఎం అవుతారని పేర్కొన్నారు. లక్ష్మీ కాంప్లెక్స్ వాసులను ఉద్దేశించి గోపినాథ్ మాట్లాడుతూ స్థానికంగా చాలా ఏండ్లగా మురుగునీటి సమస్య,

కలుషిత నీటి సరఫరా తదితర సమస్యలను గత పాలకులు పట్టించుకోలేదన్నారు. అధికారులతో అంచనా వ్యయాన్ని తయారు చేయించి తాను ఆ సమస్యలను పరిష్కరించినట్లు వివరించారు. తన హ్యూమిటికీ విజయానికి అందరూ సహకరించాలని మాగంటి కోరారు. లక్ష్మీ కాంప్లెక్స్ ప్రతినిధులు రఘునందన్, శంకర్ గౌడ్, రజనీ కాంత్, కుమార్, నాని, ఆసిఫ్, డాక్టర్ రాజేందర్, డివిజన్ అధ్యక్షుడు సంజీవ్, వాసవి బృందావనం ప్రతినిధులు వీరగుప్తా, సుబ్బరాజు, రవీంద్రనాథ్, భాస్కర్ రెడ్డి, శ్యాంసుందర్, భాస్కర్ శ్యాంబాబు, మధుసూధన్ రెడ్డి, భాస్కర్, మొహంతి, పవన్ కుమార్ తదితరులు పాల్గొన్నారు.



హబీబ్ షాతిమాసగర్లో ముస్లిం సోదరులతో కలిసి కబరస్థానంలో పర్యటించిన జూబ్లీహిల్స్ ఎమ్మెల్యే మాగంటి గోపినాథ్



ముస్లిం సోదరులను ఓటు అభ్యర్థిస్తున్న కార్పొరేటర్ దేదీప్య

ఇంటర్ విద్యార్థిని ఆత్మహత్య

వెంగళరావునగర్, నవంబర్ 24 : ఇంటర్ రెండో సంవత్సరం చదువుతున్న విద్యార్థిని ఉర్రేసుకుని ఆత్మహత్య చేసుకున్నది. ఈ ఘటన ఎన్ఆర్ నగర్ పోలీస్ స్టేషన్ పరిధిలో జరిగింది. ఎస్సై రవిరాజ్ తెలిపిన వివరాల ప్రకారం.. బీకే గూడకు చెందిన సంతోష్ కూతురు

త్వరం చదువుతున్నది. గురువారం సాయంత్రం తల్లిదండ్రులు వ్యక్తిగత పనిమీద బయటకు వెళ్లారు. ఇంట్లో ఒంటరిగా ఉన్న లక్ష్మీ చైత్ర లోపలి నుంచి గడియ పెట్టుకుని సీలింగ్ ఫ్యాన్ కు ఉర్రేసుకుని ఆత్మహత్యకు పాల్పడింది. ఇంటికి వచ్చిన తల్లిదండ్రులు తమ కూతురు

ఎంతసేపటికీ తలుపులు తీయకపోవడంతో బలవంతంగా తలుపులు తెరిచి చూశారు. సీలింగ్ ఫ్యాన్ కు వేలాడుతున్న కూతురిని వెంటనే కిందకు దింపి.. సమీపంలో ఉన్న దవాఖానకు తరలించారు. అయితే, అప్పటికే ఆమె మృతి చెందినట్లు వైద్యులు తెలిపారు. ఈ మేరకు తండ్రి సంతోష్ ఫిర్యాదు చేశారు. విద్యార్థిని ఆత్మహత్యకు గల కారణాలు తెలియరాలేదని, కేసు దర్యాప్తులో ఉన్నదని ఎస్సై తెలిపారు.